

На гласањето за градење самостојна македонска држава излегоа 1.074.658 граѓани со право на глас. Од нив, позитивно се изјаснија 95,09 проценти.

Во Декларацијата донесена по повод независноста на нашава земја се потенцира: "Граѓаните на Република Македонија на демократски начин испишаа нова страница во македонската многувековна историја за заокружување на самостојноста и на сувереноста на Република Македонија како држава".

Пишува: Кокан СТОЈЧЕВ

Пред 17 години, на 8 септември 1991 година, македонскиот народ и другите етнички заедници, кои живеат во земјава, излегоа на референдум за да гласаат за независна Република Македонија. Граѓаните се изјаснуваа за прашањето: "Дали сте за суверена и самостојна држава Македонија со право да стапи во иден сојуз на суверени држави на Југославија?"

На гласањето, од 1.495.626 гласачи излегоа 1.074.658 граѓани со право на глас, или 71,85 отсто, а од нив позитивно се изјаснија 95,09 проценти.

Во тој историски момент македонскиот народ и другите граѓани гласаа за политичка слобода, односно за независна македонска држава. Но, дури потоа настанаа сериозни проблеми, требаше да се испратат силните воени единици на ЈНА и да се издржат сите притисоци на реакционерните сили, кои сакаа да го запрат патот на независна Македонија. Во Декларацијата донесена по повод независноста на нашава држава се потенцира:

"Граѓаните на Република Македонија на демократски начин испишаа нова страница во македонската многувековна историја за заокружување на самостојноста и на сувереноста на Република Македонија како држава".

Исто така, во неа се нагласува:

"Својот меѓународно-правен субјективитет таа ќе го заснова врз почитувањето на принципите на територијалниот интегритет и суверенитет, немешањето во внатрешните работи, јакнењето на меѓусебното почитување и довербата и јакнењето на сестраната соработка со сите земји и народи од заемен интерес".

17 ГОДИНИ ОД ПРОГЛАСУВАЊЕ НА НЕЗАВИСНА РЕПУБЛИКА МАКЕДОНИЈА

МАКЕДОНЦИТЕ И ДРУГИТЕ ГРАЃАНИ ГЛАСАА ЗА СВОЈА ДРЖАВА

Два месеца подоцна, на 17 ноември 1991 година, беше донесен Уставот на Република Македонија. Со него почна изградбата на новиот општествено-политички систем. Во Уставот главни одредници беа: конституирањето на Македонија како држава на македонскиот народ, во која се обезбедува целосна граѓанска рамноправност и трајно сожителство на македонскиот народ со Албанците, Турците, Власите, Ромите, Бошњациите, Србите и другите националности и етнички заедници. Потоа изградба на парламентарна демократија, слобода на пазарот, демократски решени права и слободи на човекот и на граѓанинот.

На седницата од 19 декември 1991 година Собранието ја донесе Деклара-

цијата за меѓународно признавање на Република Македонија. Оваа Декларација беше испратена до Советот на министри на ЕУ, а беше донесена во согласност со Повелбата на ООН, Завршниот акт на ОБСЕ и Париската повелба. На 8 април 1993 година Република Македонија е примена за рамноправен член на ООН но, за жал, под името БЈРМ, прашање кое сè уште претставува енигма, иако повеќе од 100 држави во светот нè признаа под уставното име. Десет години подоцна, во 2001 година, по воениот конфликт Преамбулата на Уставот на РМ беше сменета, по што развојот на Република Македонија и политичкиот систем запловија во нови води, кои дури сега треба да претставуваат предмет на преоценување.